

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUNSILL

tal-1 ta' Diċembru 2014

dwar in-notifika tar-Renju Unit tal-Gran Brittanja u l-Irlanda ta' Fuq rigward ix-xewqa tiegħu li jiehu sehem fxi dispożizzjonijiet tal-*acquis* ta' Schengen li jinsabu fl-atti tal-Unjoni fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali u li temenda d-Deċiżjonijiet 2000/365/KE u 2004/926/KE

(2014/857/UE)

IL-KUNSILL TAL-UNJONI EWROPEA,

Wara li kkunsidra l-Protokoll Nru 36 dwar id-dispożizzjonijiet transitorji (minn hawn 'il quddiem "il-Protokoll Nru 36"), anness għat-Trattat dwar l-Unjoni Ewropea, it-Trattat dwar il-Funzjonament tal-Unjoni Ewropea u t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 10(5) tiegħu,

Wara li kkunsidra l-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea (minn hawn 'il quddiem "il-Protokoll ta' Schengen") anness għat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u b'mod partikolari l-Artikolu 4 tiegħu,

Wara li kkunsidra n-notifika, skont l-Artikolu 10(4), tal-Protokoll Nru 36, mill-Gvern tar-Renju Unit tal-Gran Brittanja u l-Irlanda ta' Fuq (minn hawn 'il quddiem "ir-Renju Unit"), bl-ittra tiegħu tal-24 ta' Lulju 2013 lill-President tal-Kunsill,

Wara li kkunsidra n-notifika, skont l-Artikolu 10(5), tal-Protokoll Nru 36, mill-Gvern tar-Renju Unit, bl-ittra tiegħu lill-President tal-Kunsill u lill-President tal-Kummissjoni li ssir effettiva fl-1 ta' Diċembru 2014, rigward ix-xewqa tiegħu li jiehu sehem fxi dispożizzjonijiet tal-*acquis* ta' Schengen li jinsabu fl-atti tal-Unjoni fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali,

Billi,

- (1) L-Artikolu 10(4) tal-Protokoll Nru 36 ippermetta lir-Renju Unit, mhux aktar tard minn sitt xhur qabel l-iskadenza tal-perijodu transizzjonali ta' hames snin, wara d-dhul fis-sehh tat-Trattat ta' Lisbona, li jinnotifika lill-Kunsill li dan ma jaċċettax, fir-rigward tal-atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali li ġew adottati qabel id-dhul fis-sehh tat-Trattat ta' Lisbona, is-setgħat tal-Kummissjoni u tal-Qorti tal-Ġustizzja kif imsemmi fl-Artikolu 10(1) tal-Protokoll Nru 36.
- (2) Permezz ta' ittra lill-President tal-Kunsill tal-24 ta' Lulju 2013, ir-Renju Unit għamel użu mill-possibbiltà msemmija hawn fuq billi ta notifika lill-Kunsill li ma jaċċettax is-setgħat imsemmija tal-Kummissjoni u tal-Qorti tal-Ġustizzja, bil-konsegwenza li l-atti rilevanti fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali ma jibqgħux japplikaw għar-Renju Unit fl-1 ta' Diċembru 2014.
- (3) L-Artikolu 10(5) tal-Protokoll Nru 36 jippermetti lir-Renju Unit jinnotifika x-xewqa tiegħu li jipparteċipa fl-atti msemmija hawn fuq, inkluż dawk l-atti li huma parti mill-*acquis* ta' Schengen, f'liema każ id-dispożizzjonijiet rilevanti tal-Protokoll ta' Schengen għandhom japplikaw.

- (4) Permezz ta' ittra lill-President tal-Kunsill u lill-President tal-Kummissjoni li ssir effettiva fl-1 ta' Diċembru 2014, ir-Renju Unit ghamel użu mill-possibbiltà msemmija hawn fuq billi ta notifika lill-Kunsill tax-xewqa tiegħu li jipparteċipa f'xi dispożizzjonijiet tal-*acquis* ta' Schengen li jinsabu f'atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali li kien diġà qed jiehu sehem fihom f'konformità mad-Deċiżjoni tal-Kunsill 2000/365/KE ⁽¹⁾, id-Deċiżjoni tal-Kunsill 2004/926/KE ⁽²⁾ u l-Artikolu 5(1) tal-Protokoll ta' Schengen.
- (5) Għaldaqstant, jehtieg li jiġu identifikati l-atti u d-dispożizzjonijiet fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali li huma parti mill-*acquis* ta' Schengen li r-Renju Unit ser ikompli jipparteċipa fihom wara n-notifika ta' hawn fuq dwar ix-xewqa tiegħu li jagħmel dan u għalhekk li jiġu emendati d-Deċiżjoni 2000/365/KE u d-Deċiżjoni 2004/926/KE.
- (6) Id-Deċiżjoni 2000/365/KE u d-Deċiżjoni 2004/926/KE, kif emendati, b'hekk jibqgħu japplikaw, b'mod partikolari fir-rigward ta' dawk id-dispożizzjonijiet tal-*acquis* ta' Schengen li r-Renju Unit kien awtorizzat li jiehu sehem fihom u li mhumx atti u dispożizzjonijiet fil-qasam ta' kooperazzjoni tal-pulizija u tal-koperazzjoni ġudizzjarja f'materji kriminali kif imsemmi fl-Artikolu 10(1) tal-Protokoll Nru 36.
- (7) Bl-istess mod, ir-Renju Unit ser ikompli jipparteċipa f'dawk l-atti u d-dispożizzjonijiet tal-*acquis* ta' Schengen li kien awtorizzat jiehu sehem fihom, li għalkemm huma atti u dispożizzjonijiet fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali adottati qabel id-dhul fis-seħh tat-Trattat ta' Lisbona, ġew emendati b'att, applikabbli għar-Renju Unit, adottat wara l-imsemmi dhul fis-seħh u li għalhekk jaqgħu taħt l-Artikolu 10(2) tal-Protokoll Nru 36. Dan huwa l-każ fir-rigward tad-Deċiżjoni tal-Kumitat Eżekuttiv tas-16 ta' Settembru 1998 ⁽³⁾ dwar il-Mekkaniżmu ta' Evalwazzjoni ta' Schengen li ġie emendat bir-Regolament tal-Kunsill (UE) Nru 1053/2013 ⁽⁴⁾, u tal-Artikoli 48 sa 53 tal-Konvenzjoni tal-1990 li timplimenta l-Ftehim ta' Schengen tal-14 ta' Ġunju 1985 kif ukoll il-Konvenzjoni dwar Assistenza Reċiproka f'Affarijiet Kriminali bejn l-Istati Membri tal-Unjoni Ewropea ⁽⁵⁾, u l-Protokoll tagħha ⁽⁶⁾, li ġew emendati bid-Direttiva 2014/41/UE tal-Parlament Ewropew u tal-Kunsill ⁽⁷⁾. Dan huwa wkoll il-każ fir-rigward tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, applikazzjoni u żvilupp tal-*acquis* ta' Schengen ⁽⁸⁾, li ġie emendat bil-Protokoll dwar l-ađeżjoni tal-Prinċipat ta' Liechtenstein għal dak il-Ftehim (minn hawn 'il quddiem "il-Ftehim tal-2008 dwar l-assocjazzjoni tal-Isvizzera mal-*acquis* ta' Schengen") ⁽⁹⁾.
- (8) Kif imfakkar fid-Deċiżjoni 2000/365/KE, ir-Renju Unit għandu pożizzjoni speċjali fir-rigward ta' materji koperti mit-Titolu V tat-Tielet Parti tat-Trattat dwar il-Funzjonament tal-Unjoni Ewropea (TFUE), kif rikonxxut il-Protokoll ta' Schengen, kif ukoll il-Protokoll Nru 20 dwar l-applikazzjoni ta' ċerti aspetti tal-Artikolu 26 tat-TFUE għar-Renju Unit u għall-Irlanda (minn hawn 'il quddiem "Protokoll Nru 20") u l-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' Libertà, Sigurtà u Ġustizzja (minn hawn 'il quddiem "Protokoll Nru 21"), anness mat-Trattat dwar l-Unjoni Ewropea u mat-TFUE. Minhabba din il-pożizzjoni speċjali, il-Protokoll ta' Schengen jipprevedi l-possibbiltà li r-Renju Unit jipparteċipa f'uhud mid-dispożizzjonijiet tal-*acquis* ta' Schengen.
- (9) F'konformità mal-Artikolu 10(5), tal-Protokoll Nru 36, il-partecipazzjoni tar-Renju Unit f'xi dispożizzjonijiet tal-*acquis* ta' Schengen li jinsabu fl-atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali kif previst f'din id-Deċiżjoni terġa' tistabbilixxi l-akbar livell possibbli ta' partecipazzjoni

⁽¹⁾ Id-Deċiżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehu parti f'xi dispożizzjonijiet tal-*acquis* ta' Schengen (ĠU L 131, 1.6.2000, p. 43).

⁽²⁾ Id-Deċiżjoni tal-Kunsill 2004/926/KE tat-22 ta' Diċembru 2004 dwar id-dhul b'effett ta' partijiet tal-*acquis* ta' Schengen mir-Renju Unit tal-Gran Brittanja u l-Irlanda ta' Fuq (ĠU L 395, 31.12.2004, p. 70).

⁽³⁾ Id-Deċiżjoni tal-Kumitat Eżekuttiv tas-16 ta' Settembru 1998 għall-istabbiliment ta' Kumitat Permanenti għall-evalwazzjoni u l-implimentazzjoni ta' Schengen (SCH/Com-ex (98) 26 def.) (ĠU L 239, 22.9.2000, p. 138).

⁽⁴⁾ Ir-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen, (ĠU L 295, 6.11.2013, p. 27).

⁽⁵⁾ Il-Konvenzjoni stabbilita mill-Kunsill skont l-Artikolu 34 tat-Trattat dwar l-Unjoni Ewropea, dwar Assistenza Reċiproka f'Materji Kriminali bejn l-Istati Membri tal-Unjoni Ewropea (ĠU C 197, 12.7.2000, p. 3); (Edizzjoni Speċjali bil-Malti: Kapitolu 19 Volum 8, p. 205 - 226).

⁽⁶⁾ Il-Protokoll stabbilit mill-Kunsill skont l-Artikolu 34 tat-Trattat dwar l-Unjoni Ewropea għall-Konvenzjoni dwar Assistenza Reċiproka fi Kwistjonijiet Kriminali bejn l-Istati Membri tal-Unjoni Ewropea (ĠU C 326, 21.11.2001, p. 2); (Edizzjoni Speċjali bil-Malti: Kapitolu 19 Volum 8, p. 233).

⁽⁷⁾ Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropew f'materji kriminali (ĠU L 130, 1.5.2014, p. 1).

⁽⁸⁾ ĠU L 53, 27.2.2008, p. 52.

⁽⁹⁾ Il-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-ađeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 160, 18.6.2011, p. 3).

tar-Renju Unit fl-*acquis* ta' Schengen tal-Unjoni fl-ispazju ta' libertà, sigurtà u ġustizzja mingħajr ma tintlaqat b'mod serju l-operabbiltà Prattika tad-diversi partijiet tiegħu, u filwaqt li tiġi rispettata l-koerenza tagħhom.

- (10) Kif imfakkar fid-Deċiżjoni 2000/365/KE, l-*acquis* ta' Schengen kien mahsub u jopera bħala ġabra koerenti li trid tkun aċċettata u applikata bis-shiħ mill-Istati kollha li jappoġġaw il-prinċipju tal-abolizzjoni ta' kontrolli fuq persuni fil-fruntieri komuni tagħhom.
- (11) Is-setgħa ta' implimentazzjoni biex jiġu adottati d-deċiżjonijiet taht l-Artikoli 5(1) u 6(1) tad-Deċiżjoni 2000/365/KE, fejn l-*acquis* ta' Schengen ser jiġi applikat għaċ-Channel Islands u l-Isle of Man u l-*acquis* rilevanti dwar is-Sistema ta' Informazzjoni ta' Schengen ser jidhol fis-seħh għar-Renju Unit għandha tiġi konferita lill-Kunsill. Dan huwa fid-dawl tar-rwol speċifiku fdat lill-Kunsill mill-Protokoll ta' Schengen fir-rigward tal-qbil, b'mod unanimu, dwar parteċipanti għodda fl-*acquis* ta' Schengen, kif ukoll fid-dawl tal-livell għoli ta' fiduċja reċiproka bejn l-Istati Membri li hija meħtieġa meta jiġi eżaminat li l-prekundizzjonijiet għall-implimentazzjoni tad-dispożizzjonijiet dwar is-Sistema ta' Informazzjoni ta' Schengen ġew issodisfati u meta tittiehed id-deċiżjoni sussegwenti li biha daww id-dispożizzjonijiet ser jidhlu fis-seħh għar-Renju Unit. Il-Kunsill għandu jaġixxi bl-unanimità tal-membri tiegħu msemmija fl-Artikolu 1 tal-Protokoll ta' Schengen u tar-rappreżentant tal-Gvern tar-Renju Unit.
- (12) F'konformità mal-Artikolu 2 tal-Ftehim konkluż mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-istabbiliment ta' drittijiet u obbligi bejn l-Irlanda u r-Renju Unit tal-Gran Brittanja u l-Irlanda ta' Fuq, minn naha, u r-Repubblika tal-Islanda u r-Renju tan-Norveġja, min-naha l-oħra, fl-oqsma tal-*acquis* ta' Schengen li japplikaw għal dawn l-Istati ⁽¹⁾, il-Kumitat Mist, stabbilit skont l-Artikolu 3 tal-Ftehim konkluż mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja li jikkonċerna l-assocjazzjoni ta' dawn tal-aħħar mal-implimentazzjoni, l-applikazzjoni u l-iżvilupp tal-*acquis* ta' Schengen, ġie kkonsultat ⁽²⁾ skont l-Artikolu 4 tiegħu dwar it-thejjja ta' din id-Deċiżjoni.
- (13) F'konformità mal-Artikolu 5 ta' dak il-Ftehim tal-2008 dwar l-assocjazzjoni mal-*acquis* ta' Schengen, il-Kumitat Mist stabbilit skont l-Artikolu 3 tiegħu ġie infurmat dwar it-thejjja ta' din id-Deċiżjoni.

ADOPTA DIN ID-DEĊIŻJONI:

Artikolu 1

Mill-1 ta' Diċembru 2014, ir-Renju Unit għandu jkompli jipparteċipa fid-dispożizzjonijiet tal-*acquis* ta' Schengen kif pre-vist f'din id-Deċiżjoni, inkluż f'konformità mad-Deċiżjoni 2000/365/KE u d-Deċiżjoni 2004/926/KE, kif emendati b'din id-Deċiżjoni.

Dan l-Artikolu għandu jkun mingħajr preġudizzju għal atti u dispożizzjonijiet tal-*acquis* ta' Schengen adottati mill-1 ta' Diċembru 2009 li bih huwa marbut ir-Renju Unit skont l-Artikolu 5(1) tal-Protokoll ta' Schengen u l-Artikolu 8(2) tad-Deċiżjoni 2000/365/KE.

Artikolu 2

Id-Deċiżjoni Nru 2000/365/KE hija emendata kif ġej:

(1) L-Artikolu 1 huwa emendat kif ġej:

(a) il-punt (a) huwa emendat kif ġej:

(i) fil-punt (i):

— ir-referenza għall-Artikolu 27 hija sostitwita għal "27(1)";

— il-kliem "barra mill-Artikolu 47(2)(c)" huma sostitwiti għal "hlief għall-Artikolu 47(2)(c) u (4)";

⁽¹⁾ ĠUL 15, 20.1.2000, p. 2.

⁽²⁾ ĠUL 176, 10.7.1999, p. 36.

(ii) il-punti (i) u (ii) huma sostitwiti b'dan li ġej:

“(ii) id-dispożizzjonijiet li ġejjin dwar is-Sistema ta' Informazzjoni ta' Schengen:

- Deciżjoni tal-Kunsill 2007/533/ĠAI tat-12 ta' Ġunju 2007 dwar l-istabbiliment, it-thaddim u l-użu tas-sistema ta' informazzjoni ta' Schengen tat-Tieni Generazzjoni (SIS II) (*);
- Deciżjoni tal-Kummissjoni 2007/171/KE tas-16 ta' Marzu 2007 li tistipula r-rekwiżiti tan-netwerk għas-Sistema ta' Informazzjoni ta' Schengen II (it-tielet pilastru) (**);

(*) ĠU L 205, 7.8.2007, p. 63.

(**) ĠU L 79, 20.3.2007, p. 29.”;

(b) fil-punt (b), il-punti (i) sa (v) huma mhassra u l-punti (vi), (vii) u (viii) huma sostitwiti ki ġej:

- “(i) il-Ftehim iffirmat fid-19 ta' Diċembru 1996 dwar l-Adeżjoni tar-Renju tad-Danimarka: L-Artikolu 6;
- (ii) il-Ftehim iffirmat fid-19 ta' Diċembru 1996 dwar l-Adeżjoni tar-Repubblika tal-Finlandja: L-Artikolu 5;
- (iii) il-Ftehim iffirmat fid-19 ta' Diċembru 1996 dwar l-Adeżjoni tar-Renju tal-Isvezja: L-Artikolu 5.”;

(c) fil-punt (c), il-punti (i) u (ii) huma sostitwiti kif ġej:

“SCH/Com-ex (94) 28 rev (ċertifikat ipprovdut fl-Artikolu 75 għal Trasport ta' drogi u/jew sustanzi psikotropiċi);

SCH/Com-ex (98) 26 def (li jistabbilixxi Kumitat Permanenti għall-Konvenzjoni Implimentattiva ta' Schengen), soġġett għal arrangament intern li jspecifika l-modalitajiet ta' parteċipazzjoni ta' esperti tar-Renju Unit f'missjonijiet li jsiru taht l-awspiċi tal-Grupp ta' Hidma rilevanti tal-Kunsill.”;

(d) il-punt (d) huwa mhassar.

(2) L-Artikolu 2, 3 u 4 huma mhassra.

(3) L-Artikolu 5 huwa emendat kif ġej:

(a) fil-paragrafu 1, fit-tieni sentenza, il-kliem “Deciżjoni dwar din it-talba tittiehed mill-Kunsill ...” huma sostitwiti bi: “Deciżjoni ta' implimentazzjoni dwar din it-talba għandha tittiehed mill-Kunsill ...”;

(b) il-paragrafu 2 huwa emendat kif ġej:

(i) fil-punt (a):

- ir-referenza għall-Artikolu “27” hija sostitwita għal “27(1)”;
- il-kliem “barra mill-Artikolu 47(2)(ċ)” huma sostitwiti għal “barra mill-Artikolu 47(2)(c) u (4)”;

(ii) fil-punt (b), il-punti (i) sa (v) huma mhassra u l-punti (vi), (vii) u (viii) huma sostitwiti kif ġej:

- “(i) il-Ftehim iffirmat fid-19 ta' Diċembru 1996 dwar l-Adeżjoni tar-Renju tad-Danimarka: L-Artikolu 6;
- (ii) il-Ftehim iffirmat fid-19 ta' Diċembru 1996 dwar l-Adeżjoni tar-Repubblika tal-Finlandja: L-Artikolu 5;
- (iii) il-Ftehim iffirmat fid-19 ta' Diċembru 1996 dwar l-Adeżjoni tar-Renju tal-Isvezja: L-Artikolu 5.”;

(iii) fil-punt (c), il-lista tal-atti hija sostitwita kif ġej:

“SCH/Com-ex (94) 28 rev (ċertifikat ipprovdut fl-Artikolu 75 għal Trasport ta' drogi u/jew sustanzi psikotropiċi).”;

(iv) il-punt (d) huwa mhassar.

(4) L-Artikolu 6 huwa emendat kif ġej:

(a) il-paragrafi 1 u 2 huma sostitwiti b' dan li ġej:

“1. Id-dispożizzjonijiet imsemmija fl-Artikolu 1(a)(ii), kif ukoll dispożizzjonijiet ohra rilevanti dwar is-Sistema ta' Informazzjoni ta' Schengen adottati mill-1 ta' Diċembru 2009, iżda li għadhom ma dahlux fis-seħh, għandhom jiddahhlu fis-seħh, bejn ir-Renju Unit u l-Istati Membri u Stati oħrajn li għalihom dawn id-dispożizzjonijiet jkunu diġà dahlu fis-seħh, meta l-prekondizzjonijiet għall-implimentazzjoni ta' dawk id-dispożizzjonijiet ikunu ġew issodisfati, b'deciżjoni ta' implimentazzjoni mehuda mill-Kunsill.”;

- (b) il-paragrafi 3, 4 u 5 huma rinumerati bħala 2, 3 u 4, rispettivament.
- (c) il-paragrafu 4, rinumerat bħala 3, il-kliem “Kwalunkwe Deċiżjoni ...” huma sostitwiti għal “Kwalunkwe deċiżjoni ta’ implimentazzjoni b’referenza għall-paragrafi 1 u 2”.

(5) Fl-Artikolu 7, il-paragrafu 1 huwa mhassar u jsir referenza unika.

Artikolu 3

Id-Deciżjoni Nru 2004/926/KE hija emendata kif ġej:

(1) Fl-Artikolu 1, jiżdied il-paragrafu li ġej:

“Mill-1 ta’ Diċembru 2014, ir-Renju Unit għandu jkompli japplika d-dispożizzjonijiet imsemmija fl-Artikoli 1(a)(i), (b) u (c) u 5(2) tad-Deciżjoni 2000/365/KE, kif emendata bid-Deciżjoni tal-Kunsill Nru 2014/857/UE (*), kif ukoll id-dispożizzjonijiet tal-atti elenkati fl-Annessi I u II għal din id-Deciżjoni, kif emendata bid-Deciżjoni Nru 2014/857/UE.

(*) Id-Deciżjoni tal-Kunsill 2014/857/UE tal-1 ta’ Diċembru 2014 dwar in-notifika tar-Renju Unit tal-Gran Brittanja u l-Irlanda ta’ Fuq rigward ix-xewqa tiegħu li jiehu sehem f’xi dispożizzjonijiet tal-*acquis* ta’ Schengen li jinsabu fl-atti tal-Unjoni fil-qasam tal-kooperazzjoni tal-pulizija u l-kooperazzjoni ġudizzjarja f’materji kriminali u li temenda d-Deciżjonijiet 2000/365/KE u 2004/926/KE (ĠU L 345, 1.12.2014, p. 1).”.

(2) Fl-Anness I:

(a) il-punt 4 huwa mhassar;

(b) jiżdiedu l-punti li ġejjin:

- “8. Deċiżjoni Qafas tal-Kunsill 2008/977/ĠAI tas-27 ta’ Novembru 2008 dwar il-protezzjoni ta’ data personali pprocessata fil-qafas tal-kooperazzjoni tal-pulizija u dik ġudizzjarja f’materji kriminali (ĠU L 350, 30.12.2008, p. 60).
- 9. Deċiżjoni tal-Kunsill 2008/149/ĠAI tat-28 ta’ Jannar 2008 dwar il-konklużjoni f’ isem l-Unjoni Ewropea tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*Acquis* ta’ Schengen (ĠU L 53, 27.2.2008, p. 50).
- 10. Deċiżjoni tal-Kunsill 2011/349/UE tas-7 ta’ Marzu 2011 dwar il-konklużjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta’ Schengen, relatat b’mod partikolari mal-kooperazzjoni ġudizzjarja f’materji kriminali u l-kooperazzjoni tal-pulizija (ĠU L 160, 18.6.2011, p. 1).”.

Artikolu 4

Din id-Deciżjoni għandha tidhol fis-sehh fl-1 ta’ Diċembru 2014.

Magħmul fi Brussell, l-1 ta’ Diċembru 2014.

Għall-Kunsill

Il-President

S. GOZI